


Taimi Lahi Ange mo Mekisi



Fai 'e 'Esilini B., ta'u 12,
Uāsingatoni, USA

Na'á ku 'alu 'i ha taimi 'e taha 'o kemi mo hoku fāmilí, ngaahi kaungāme'á, mo 'eku kulí ko Mekisií. Na'a mau kakau mo va'inga 'i he 'ahó kakato. Hili iá na'a mau sio fakapā 'one 'i he taimi na'e fakapo'uli aí. Ne mau ma'u kotoa ha taimi fakafiefia.

'I he 'osi 'a e fakapā 'oné, na'á ku kumi 'a Mekisi. Ka na'e 'ikai 'iloa ia! Na'á ku puputu'u peá u kaila 'oku mole 'a Mekisi. Na'a mau fakasio kotoa ia 'i he vao 'akaú mo tafe pē hoku lo'imatá. Na'á ku ongo'i 'oku talamai 'e ha kí'i le'o sí'i ke u lotu, ko ia na'á ku fai ia. Ka na'e tāvaivaia hoku sinó, pea na'á ku manavasi'i na'a hoko ha me'a kia Mekisi.

Na'e 'ikai ke mau ma'u ia, ko ia ne mau foki leva ki homau tēnití. Na'á ku lotu loto pē 'i he'eku fakakaukaú, ka na'e kamata ke mole 'eku 'amanakí. Ne u tangi pē 'o a'u ki he'eku mohe.

Hili ha ngaahi houa sí'i mei ai, na'e fafangu au 'e he'eku ongomātu'á. Na'e tangutu 'a Mekisi 'i hoku tafa'akí! Na'e fanongo 'eku

ongomātu'á ki he ngahaha 'a e leta 'o Mekisií 'i tu'a homau tēnití. Na'á ku puke ma'u ia mo fakafeta'i fakalongolongo pē ki he 'Otuá 'i hono tali 'eku ngaahi lotú.

Hili ha ta'u 'e tolu mei ai, na'e lavea 'a e tu'a 'o Mekisií pea na'á ne faingata'á'ia lahi 'aupito. Na'e 'ikai lava ke faito'o, ko ia na'e pau ke mau fakamāvae mo ia. Na'e fakafiemālie'i au 'e he Tamai Hēvaní mo 'omi ha nonga kiate au. Na'e fakamanatu mai 'e he Laumālie Mā'oni'oní kiate au na'e mei mole 'a Mekisi 'i he ta'u 'e tolu kuohilí, ka na'e tokoni'i kimautolu 'e he 'Otuá ke toe ma'u ia. 'Oku ou houng'á'ia na'á Ne tuku mai ha taimi lahi ange ke mau 'ofa ai 'ia Mekisi.

'Oku ou 'ilo 'oku tali 'e he 'Otuá 'a e ngaahi lotú mo 'omi ha fakafiemālie 'i he ngaahi faingata'á. 'Oku ma'á e tokotaha kotoa pē 'a e Fakalelei 'a Sīsū Kalaisí. 'Oku ou houng'á'ia 'aupito 'i he me'a kuo fakahoko 'e Sīsū Kalaisi mo e Tamai Hēvaní ma'a hoku fāmilí mo aú. ●

